

आईआईटी इंदौर को मिला 55वां स्थान

इंदौर। टाइम्स हायर एजुकेशन एशिया यूनिवर्सिटी रैंकिंग में आईआईटी इंदौर को 55वां स्थान मिला है। यह भारतीय विश्वविद्यालयों में तीसरे और पहली पीढ़ी के आईआईटी से आगे है। इससे पहले इस साल की शुरुआत में 2020 टाइम्स उच्च शिक्षा इमर्जिंग इकोनॉमी विश्वविद्यालय रैंकिंग में 61वें स्थान पर रखा गया है। विश्वविद्यालयों को उनके सभी मुख्य आधार-शिक्षण, अनुसंधान, नॉलेज शेयरिंग और अंतर्राष्ट्रीय दृष्टिकोण के लिए आंका जाता है। इस बार की रैंकिंग में 489 विश्वविद्यालयों की रैंकिंग में 56 भारतीय विश्वविद्यालय को जगह मिली है। आईआईटी इंदौर ने अनेक संकेतकों में अपने स्कोर में सुधार किया है। प्रो. निलेश कुमार जैन, कार्यवाहक निदेशक ने आईआईटी इंदौर समुदाय को बधाई दी और उनसे अगले साल रैंकिंग में सुधार करने के लिए कड़ी मेहनत करने का आग्रह किया।